

ನೀರಿಗೆ ಬಹಳ ತೊಂದರೆ ಇದೆ ಅಲ್ಲಿ ಕಾಲುವೆಗಳ ಮಂಜಾಂತರವಾದರೂ ಕುಡಿಯುವ ನೀರನ್ನು ಒದಗಿಸಿ ಕೊಡಬೇಕೆಂದು ಸೂಚನೆ ಮಾಡಿದ್ದಾರೆ. ಇದೇ ರೀತಿಯ ಪರಿಸ್ಥಿತಿ ಅನೇಕ ಕಡೆಗಳಲ್ಲಿ ಇರುವುದರಿಂದ ಈ ಬಗ್ಗೆ ಒಂದು ಯೋಜನೆಯನ್ನು ತಯಾರು ಮಾಡಬೇಕೆಂದು ಸರ್ಕಾರ ಯೋಚನೆ ಮಾಡುತ್ತಿದೆ.

ಶ್ರೀ ಗೋಪಾಲ ಮಂಕಂದ ಕಾನಡೆ.— ಮಾನ್ಯ ಅಧ್ಯಕ್ಷರೇ ಎಷ್ಟು ವರ್ಷಗಳಿಂದ ಈ ರೀತಿ ನಡೆಯುತ್ತಿದೆ.

ಶ್ರೀ ಎಂ. ರಘುಪತಿ.— ಎರಡು ವರ್ಷಗಳಿಂದ ಈ ರೀತಿಯಲ್ಲಿ ನಡೆಯುತ್ತಿದೆ.

ಶ್ರೀ ಗೋಪಾಲ ಮಂಕಂದ ಕಾನಡೆ.— ಮಾನ್ಯ ಅಧ್ಯಕ್ಷರೇ ಎಷ್ಟು ವರ್ಷಗಳಲ್ಲಿ ಈ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಂ. ರಘುಪತಿ.— ಈ ಬಗ್ಗೆ ನಾನು ಒಂದು ಸ್ಪಷ್ಟೀಕರಣವನ್ನು ಕೊಡುವುದಕ್ಕೆ ಬಯಸುತ್ತೇನೆ. ಈ ಪ್ರವೇಶ ಪರೀಕ್ಷೆಗಳು ಬಹಳ ಮುಖ್ಯವಾದಂಥ ಪರೀಕ್ಷೆಗಳು. ಈ ಪರೀಕ್ಷೆಗೆ ಎಲ್ಲಾ ಕಡೆಯಿಂದ ಪರೀಕ್ಷಕರನ್ನು ಕರೆಯಿಸುತ್ತೇವೆ. ಎಲ್ಲಾ ಇಲಾಖೆಗಳಿಂದಲೂ ಕರೆಯಿಸುತ್ತೇವೆ. ಆದ್ದರಿಂದ ಒಂದೇ ವಿಷಯ ಮಾಡುವುದಕ್ಕೆ ಸಾಧ್ಯವಿಲ್ಲ. ವಿಶೇಷವಾಗಿ ಡಿಪ್ಲೊಮಾ ಕೋರ್ಸ್‌ನಲ್ಲಿ ಏನು ನ್ಯೂನತೆಗಳು ಇವೆ ಅವುಗಳನ್ನು ಸರಿಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ. ಅದೂ ಈ ವರ್ಷದಿಂದಲೇ ಪ್ರಯತ್ನ ಮಾಡುತ್ತೇವೆ.

ಶ್ರೀ ಗೋಪಾಲ ಮಂಕಂದ ಕಾನಡೆ.— ಇದರಲ್ಲಿ ಅನ್ಯಾಯವಾಗಿದೆ ಎಂದು ಸರ್ಕಾರದ ಗಮನಕ್ಕೆ ಬರಲಿಲ್ಲವೆ ?

ಶ್ರೀ ಎಂ. ರಘುಪತಿ.— ಬಂದಿದೆ. ಅದಕ್ಕೆ ಪರಿಶೀಲನೆ ಮಾಡೋಣವೆಂದು ಹೇಳಿದೆ.

ಶ್ರೀ ಗೋಪಾಲ ಮಂಕಂದ ಕಾನಡೆ.— ಎಷ್ಟು ವರ್ಷಗಳೊಳಗಾಗಿ ಮಾಡುತ್ತೀರಿ ?

ಶ್ರೀ ಎಂ. ರಘುಪತಿ.— ಈ ವರ್ಷವೇ ಮಾಡೋಣವೆಂದು ಹೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.— ಈ ಡಿಪ್ಲೊಮಾ ಕೋರ್ಸ್‌ಗಳು ಏನಿವೆ ಈ ಕೋರ್ಸ್‌ಗೆ ಎಸ್. ಎಸ್. ಎಲ್. ಸಿ. ಮತ್ತು ಪಿ. ಯಂ. ಸಿ. ಪಾಸು ಮಾಡಿಕೊಂಡು ಬರುತ್ತಾರೆ. ಪಾಸಾಗದೆ ಇರುವವರು ಕೂಡ ಒಂದು ವರ್ಷದ, ಎರಡು ವರ್ಷದ ಡಿಪ್ಲೊಮಾ ಕೋರ್ಸ್‌ಗಳನ್ನು ಮಾಡುತ್ತಾರೆ. ಇವರಿಬ್ಬರಲ್ಲಿ ತಾರತಮ್ಯ ಇಲ್ಲವೇ ? ತಾರತಮ್ಯವಿದೆಯೆಂದು ಕಂಡುಬಂದರೆ ಸರಿಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ರಘುಪತಿ.— ಸರಿ ಮಾಡೋಣವೆಂದು ನಾನು ಆಗಲೇ ಹೇಳಿದ್ದೇನೆ.

ಗಂಭಿ ತಾಲ್ಲೂಕು ಕಡಬಾ ಗ್ರಾಮದ ಕಿರಿಯ ಕಾಲೇಜು

ಛೇರ. ಶ್ರೀ ಜಿ. ಎಸ್. ಶಿವನಂಜಪ್ಪ (ಗಂಭಿ).— ಮಾನ್ಯ ವಿದ್ಯಾಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಗಂಭಿ ತಾಲ್ಲೂಕು ಕಡಬಾ ಗ್ರಾಮದಲ್ಲಿರುವ ಕಿರಿಯ ಕಾಲೇಜಿನಲ್ಲಿ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ?

ಆ) ಯಾವ ಯಾವ ವಿಷಯವನ್ನು ಬೋಧನೆ ಮಾಡಲಾಗುತ್ತೆ ಮತ್ತು ಯಾವ ಯಾವ ವಿಚಾರದಲ್ಲಿ ಅಧ್ಯಾಪಕರುಗಳನ್ನು ನೇಮಕ ಮಾಡಲಾಗಿದೆ ?

ಇ) ಅಧ್ಯಾಪಕರನ್ನು ನೇಮಕ ಮಾಡದೆ ಇರುವ ವಿಷಯಗಳಿಗೆ ಯಾವಾಗ ಅಧ್ಯಾಪಕರುಗಳನ್ನು ನೇಮಕ ಮಾಡಲಾಗುವುದು ?

ಶ್ರೀ ಎಂ. ರಘುಪತಿ ಶಿಕ್ಷಣ ಮಂತ್ರಿಗಳು. —

- ಅ) ೧) ಮೊದಲನೆ ಪಿಯುಸಿ ... ೪೨
೨) ಎರಡನೇ ಪಿಯುಸಿ ... ೭೩

ಒಟ್ಟು ೧೧೫

ಆ) ೧) ಕಲಾ ಮತ್ತು ವಾಣಿಜ್ಯ ವಿಷಯಗಳಲ್ಲಿ ಬೋಧನೆ ಮಾಡಲಾಗುತ್ತಿದೆ.

೨) ಎಲ್ಲಾ ವಿಷಯಗಳಿಗೂ ಉಪನ್ಯಾಸಕರನ್ನು ನೇಮಕ ಮಾಡಲಾಗಿತ್ತು.

ಇ) ನೇಮಕಾತಿ ಮಾಡಿದ ಕಾಂಟ್ರಾಕ್ಟ್ ಹಾಗೂ ಮತ್ತು ಎಸ್. ಸಿ. ಅಭ್ಯರ್ಥಿಗಳು ಹಾಜರಾಗದೇ ಇರುವುದರಿಂದ ಮತ್ತೊಂದು ಬಾರಿ ಕಾಂಟ್ರಾಕ್ಟ್ ಅಭ್ಯರ್ಥಿಗಳ ನೇಮಕ ಮಾಡಲಾಗುತ್ತಿದೆ.

ಶ್ರೀ ಜಿ. ಎಸ್. ಶಿವನಂಜಪ್ಪ (ಗುಬ್ಬಿ). — ಮಾನ್ಯ ಅಧ್ಯಕ್ಷರೇ ನಾಲ್ಕು ವಿಷಯಗಳಿಗೆ ಸಂಬಂಧ ಪಟ್ಟ ಹಾಗೆ ಉಪನ್ಯಾಸಕರು ಸುಮಾರು ಒಂದೂವರೆ ವರ್ಷದಿಂದ ಇಲ್ಲ. ಆ ನಾಲ್ಕು ವಿಷಯಗಳ ಉಪನ್ಯಾಸಕರನ್ನು ಯಾವಾಗ ನೇಮಕ ಮಾಡುತ್ತೀರಿ ?

ಶ್ರೀ ಎಂ. ರಘುಪತಿ. — ಈ ಬಗ್ಗೆ ತಕ್ಷಣ ಕ್ರಮ ತೆಗೆದುಕೊಂಡು ಉಪನ್ಯಾಸಕರನ್ನು ಹಾಕಿಕೊಡುವುದಕ್ಕೆ ವಿರ್ಪಾಡು ಮಾಡುತ್ತೇನೆ. ಆದರೆ ಯಾರನ್ನು ವರ್ಗಾವಣೆ ಮಾಡುತ್ತೇವೋ ಅವರು ಆ ಸ್ಥಳಗಳಿಗೆ ಹೋಗದಿದ್ದರೂ ಕೂಡ ಅವರ ಮೇಲೆ ಶಿಸ್ತಿನ ಕ್ರಮ ಸಹ ತೆಗೆದುಕೊಳ್ಳುವುದಾಗಿ ಸ್ಪಷ್ಟವಾಗಿ ಹೇಳಿದ್ದೇನೆ.

ಬೀದರ್ ಜಿಲ್ಲೆಯಲ್ಲಿ ಲಿಖಿ, ಲಳಿ, ಲಜಿ, ರಲ್ಲಿ ಖಾಸಗಿ ಹಾಗೂ ಸರ್ಕಾರಿ

ಶಾಲಾ ಕಾಲೇಜುಗಳಿಗೆ ಅನುಮತಿ

ಸಿರಿ. ಶ್ರೀ ಬಸವರಾಜ ಪಾಟೀಲ್ (ಮಾನ್ಯ). — ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.

೧. ಬೀದರ್ ಜಿಲ್ಲೆಯಲ್ಲಿ ಕಳೆದ ೧೯೮೩-೮೪ ಹಾಗೂ ೧೯೮೪-೮೫ನೇ ಶೈಕ್ಷಣಿಕ ವರ್ಷಗಳಲ್ಲಿ ಸರ್ಕಾರ ಹಾಗೂ ಖಾಸಗಿ ಕಿರಿಯ ಮಹಾ ವಿದ್ಯಾಲಯ, ಮಾಧ್ಯಮಿಕ ಶಾಲೆಗಳಿಗೆ ಸರ್ಕಾರವು ಅನುಮತಿ ನೀಡಿದೆಯೇ ? ಹಾಗಿದ್ದಲ್ಲಿ ಮೊತ್ತವೆಷ್ಟು ?

೨. ಶಾಲೆಗಳಿಗೆ ಎಲ್ಲೆಲ್ಲಿ ಅನುಮತಿ ನೀಡಲಾಗಿದೆ ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು). —

ಕಿರಿಯ ಕಾಲೇಜು (ಮಹಾ ವಿದ್ಯಾಲಯ) ಮಾಧ್ಯಮಿಕ ಶಾಲೆಗಳು (ಪೌಢ ಶಾಲೆಗಳು)

ಸರ್ಕಾರಿ	ಖಾಸಗಿ	ಸರ್ಕಾರಿ	ಖಾಸಗಿ
೧೯೮೩-೮೪ ೧೯೮೪-೮೫ ೧೯೮೩-೮೪ ೧೯೮೪-೮೫ ೧೯೮೩-೮೪ ೧೯೮೪-೮೫ ೧೯೮೩-೮೪ ೧೯೮೪-೮೫			
೩ — ೨	೧ — ೬	೩ — ೭	೧೦ — ೧೯
ಒಟ್ಟು ೫	೭	೧೦	೨೯